

## مطالعے کے اہداف اور حل عبارت کا طریقہ

مولانا شاکر اللہ

یوں تو مختلف النوع شعبائے زندگی میں سے کسی بھی شعبے میں قدم رکھنے والے کے ذہن میں یہ خواب اور دل میں یہ خواہش ضرور ہوتی ہے کہ وہ اس شعبے میں کامل مہارت نہ سکی، کم از کم واجبی استعداد اور الہیت ضرور پیدا کر لے، بعینہ اسی طرح طلب علم دین کے مبارک سفر پر جل نکلنے والا نیک بخت اور سعادت مند انسان بھی کم و بیش یہی آرزو اپنے من میں پالتا ہے، مگر باس یہ بھی ایک تلخ حقیقت ہے کہ زندگی کے دیگر شعبوں کی طرح اس شعبے میں بھی وہ جو ان مرد باہم بکثرت نہیں ہوتے جو اپنی ہمت اور جہاد مسلسل کے بل ہوتے اس نہرے خواب کو شرمندہ تغیر کر سکیں اور اس عظیم آرزو کو بے پناہ عزم اور سعی پیغم کی بدولت حقیقت کا جامہ پہن سکیں، مگر ہاں! سطح زمین ایسے جو ان مردوں سے خالی بھی نہیں رہی ہے، بلکہ ہر دور میں ایک معتدل تعداد میں ایسے افراد پائے جاتے ہیں اور کچھ لوگ ایسے بھی ہوتے ہیں جو شروع شروع میں جوش دلوں لے کر اٹھتے ہیں، مگر مناسب راہ نمائی نہ ملنے کے سبب پھر ہار بیٹھتے ہیں، یعنی کسی مالی کی نگاہ التفات سے محروم چھوٹ کی طرح بن کھلے مر جھا جاتے ہیں، مجھے ایسے نونہالوں سے حد درجہ ہم دردی ہے مگر کیا کروں؟ خود بھی اس قابل نہیں کہ آگے بڑھ کر ہاتھ ان گرتوں کا تھام لوں، نہیں تو کم از کم راہ نمائی کر سکوں، ہاں! البتہ حضرت حکیم الامت تھانوی کافرماں ہم سب کے لیے مشعل راہ ہے، حضرت نے فرمایا ”جو طالب علم دوران تعلیم تین باتوں کی پابندی کرے گا تو وہ ان شاء اللہ پختہ استعداد والا عالم بن جائے گا، درس سے پہلے سبق کا مطالعہ، درس کو غور سے سننا اور پھر اس کا تکرار“..... حضرت کا یہ فرمان صداقت کے لیے محتاج دلیل نہیں کہ ”آزمودہ کارکی بات ہے“ اور تین باتوں میں سے آخری دو محتاج یا ان نہیں کہ ”عیال راجح بیان“ البتہ مطالعہ والی بات کچھ ایسی ہے کہ اس پر کچھ کہا اور لکھا جاسکتا ہے، وہ اس لیے کہ بہت سے طالب علم ایسے پائے گئے ہیں کہ وہ جانتے ہی نہیں کہ مطالعہ کے اہداف کیا ہیں؟ اور ان اہداف کے حصول کے لیے کون کون سی چیزیں ضروری اور کون

کون سی با تین مددگار ہیں؟ اور ان معادن وسائل کو مناسب طریقے سے کس طرح استعمال کیا جائے؟ اور ان اہداف کو منظم ترتیب اور بہتر منصوبہ بندی کے ساتھ حاصل کرنے کا طریقہ کیا ہو؟ تاکہ کم سے کم وقت میں زیادہ سے زیادہ کام یابی ملے؟

چنانچہ بعض مرتبہ دیکھا گیا کہ طالب علم مطالعہ کے لیے کتب لغت کو وسیلہ وحید سمجھتے ہیں اور پھر ناکامی پر ہمیشہ ہمیشہ مایوس ہو کر بیٹھ جاتے ہیں، بنابریں آئندہ طور میں مطالعہ کے اہداف، معادن وسائل اور ممنظم و مرتب طریقہ کار کسی حد تک سمجھانے کی کوشش کی گئی ہے۔

اہداف پانچ ہیں:.....(۱) کلمات کی تعین بذریعہ صرف و نحو (۲) انفرادی معانی کا علم بذریعہ لغت (۳) ترکیب بذریعہ نحو (۴) عبارت بذریعہ صرف و نحو (۵) ترجمہ حل عبارت کا طریقہ کار۔

سب سے پہلا کام کلمات کی تعین ہے، یعنی یہ دیکھنا ہے کہ یہ کلمہ اسم ہے، فعل ہے یا حرف ہے؟ اس کے لیے سب سے پہلے حرف والے احتمال کو لیں گے کہ یہ حرف ہے یا نہیں؟ کیوں کہ اس کی تعین آسان ہے۔

اب حرف ہونے کی صورت میں کیا کرنا ہے؟ تو عرض ہے کہ سب سے پہلے یہ دیکھیں گے کہ عاملہ ہے یا غیر عاملہ؟ غیر عاملہ ہے تو اکثر میں معنی کا علم کافی ہے، بعض کلمات جیسے ”لو“ وغیرہ میں ترکیب بھی دیکھیں گے۔

عاملہ ہے تو دیکھیں گے کہ جاز مذ، ناصبہ، جارہ، رافعہ وغیرہ میں سے کون سا ہے؟

اگر جاز مذ ہے تو اولاً معنی اور ثانیاً عمل کا علم ہونا چاہیے، باقی ترکیب میں اکثر اس کی مستقل حیثیت نہیں ہوتی، اس لیے اب اگلے کلمے کی طرف بڑھ جائیں گے، بعض مرتبہ حیثیت ہوتی بھی ہے، جیسے ”ان“ شرطیہ وغیرہ، پھر اس صورت میں اس حساب سے متعلقات دیکھ کر کارروائی ہوگی اور اگر ناصبہ ہے تو اولاً معنی کا علم، ثانیاً عمل کا علم، پھر ”لن“ اور ”لم“ کی ترکیب میں حیثیت نہیں ہوتی ہے، اس لیے آگے بڑھ جائیں گے اور جن کی حیثیت ہوتی ہے تو ترکیب کا بھی پتہ چلایا جائے، مثلاً ”ان“ ناصبہ کے بعد فل مضارع بتاویں صدر ہو کر قابلِ مفعول اور کبھی خبر وغیرہ بنتی ہے اور اگر جارہ ہے تو اولاً معنی کا علم، ثانیاً عمل تو معلوم ہی ہے، بعد والے اسم مجرور کے اعراب کا علم اور پھر ترکیب کی جائے کہ بعض مرتبہ فعل سے متعلق ہوتا ہے اور کبھی اسم ظاہر مقدار سے اور خبر بنتی ہے، پھر اس حساب سے ترجمہ ہو اور اگر رافعہ ہے جیسے یا زید تو معنی اور عمل کا علم، پھر ترکیب اور ترجمہ ہو اور اگر دونوں کام کرتا ہے جیسے مشہ باتفاق، مشہ بلیں اور لائے نقی جنس تو ان میں اولاً معنی کا علم، ثانیاً عمل کا علم، پھر بقیہ کارروائی یعنی ترکیب، عبارت اور ترجمہ ہو۔ اور اگر حرف نہیں ہے تو پھر فعل والے احتمال کو لیں گے کہ اس کی تعین بھی اس سے ہل تر ہے۔

اب اگر وہ کلمہ فعل ہے تو ہمیں کیا کرنا ہے؟ تو سب سے پہلے یہ دیکھیں گے کہ یہ امر ہے، بھی ہے، ماضی ہے، مضارع ہے اور یا پھر فعل ناقص؟.....اب اگر امر یا نبھی ہے تو معاملہ دونوں میں آسان ہے، متنی ہے اعراب کا مسئلہ

نہیں، فاعل ضمیر ہے، ڈھونڈنے کی ضرورت نہیں میں دیکھنا ہے، ثانیاً دوسرے متعلقات یعنی مفعول وغیرہ دیکھ کر بقیہ کارروائی (ترکیب، عبارت، ترجمہ) کرنی ہے۔

اور اگر فعل ماضی ہے تو بھی یعنی ہے، اب اولاً معنی کا علم، ثانیاً دو صیغوں میں فاعل تلاش کر کے (باقی میں خمار فاعل ہیں)، ثالثاً متعلقات دیکھ کر بقیہ کارروائی (ترکیب، عبارت، ترجمہ) کرنی ہے۔ اگر فعل مضارع ہے تو اولاً معنی کا علم، ثانیاً اعراب دیکھنا ہے، ثالثاً دو صیغوں میں فاعل تلاش کر کے اور رابعاً مگر متعلقات دیکھ کر بقیہ کارروائی کرنی ہے۔ اگر فعل ماضی ہے تو اولاً معنی کا علم، پھر اسم اور خبر کا پتہ چلا کر ترکیب عبارت اور ترجمہ کریں گے۔

پہلے دو احتمالات نہ ہونے کی صورت میں اب اسم والا احتمال تعین ہو گیا، اب اولاً معنی، ثانیاً ترکیب، ثالثاً اعراب و عبارت اور رابعاً ترجمہ ہے۔

تفصیل کچھ یوں ہے کہ یہ تو معلوم ہے کہ جملے کا ابتدائی جزو اسم ہے تو جملہ اسمیہ ہوتا ہے اور عموماً مبتداء ہی ہو گا، پھر اسم اشارہ یا ضمیر ہے تو یعنی ہے، ممکن بھی تقریباً معلوم ہے، اب (عموماً) صرف خبر ڈھونڈ کر بقیہ کارروائی کرنی ہے۔ اور اگر اسم ظاہر جیسے زید وغیرہ تو پھر معنی معلوم نہ ہونے کی صورت میں وہ دیکھیں گے، پھر ترکیب میں یہ بات معلوم ہو گئی ہے کہ یہ اسم مبتداء ہے، اب اعراب کا بھی علم ہے کہ مرفوع ہے، صرف یہ دیکھیں گے کہ سول اقسام میں سے کون سا ہے؟ پھر تعین کے بعد معلوم ہو گا کہ اس کا رفع حرکت لفظی یا تقدیری اور یا پھر حرف لفظی وغیرہ کس کے ساتھ ہے؟

اب اس کے بعد خبر کی تلاش میں دوسرے کلے کی طرف جائیں گے، اس دوسرے کلے میں بھی نہ کوہہ بالا تین احتمالات ہی ہوں گے، یعنی اسم، فعل یا حرف۔ اب اگر اسم ہے تو نہ کوہہ بالا اطريقہ نمبر کے مطابق تحقیق کے بعد خبر بنے گی، اب عبارت اور پھر ترجمہ کریں گے۔

اب اولاً کلمات کی تعین، ثانیاً معنی کا علم، ثالثاً ترکیبی احتمالات کی تعین، رابعاً اس اعتبار سے صحیح عبارت خوانی اور پھر خامساں سب کلمات کو ملا کر ترجمہ کر لیا ہے اور اسی کے ساتھ آپ بفضل خداوند، مطالعہ کے اہداف پورا پورا حاصل کرتے ہوئے منزل سے کام یابی کے ساتھ ہم کنار ہو گئے۔

آخر میں یہ بتاتا چلوں کہ یہاں پر تمام تراحتمالات کا احاطہ نہیں کیا گیا ہے، بہت سے احتمالات روپ بھی گئے ہیں، یوں بھی سب کو جیط تحریر میں لانا اس مختصر تحریر میں ممکن نہیں ہے، ہاں! البتہ اس سے مطالعہ کی راہیں ضرور کھل جائیں گی تھوڑی بہت رکاوٹوں کو دست یا بکتب سے استفادہ اور اساتذہ کرام سے استفسار کے ذریعے دور کیا جاسکتا ہے، بس تنان پھر بھی اسی پر آ کے ٹوٹی ہے کہ تجربہ شرط اور ہمت کام یابی کی کسوٹی ہے۔

